

## امام خمینی کے افکار و عقائد کی روشنی میں

### وحدت و اتحاد

ججت الاسلام سید احمد خمینی طاب ثراه

امام خمینی باطل طاقتوں کے خلاف کی جانے والی اپنی جدوجہد میں بھی لوگوں کو وحدت و اتحاد کی دعوت دیا کرتے تھے چنانچہ پچاس سال قبل انہوں نے اپنے تاریخی اور سب سے پہلے اہم بیان کی ابتداء قرآن مجید کی اس آیہ کریمہ سے کی تھی: قُلْ إِنَّمَا أَعْظُمُكُمْ بِوَاحِدَةٍ أَنْ تَقُومُوا إِلَّا مَثْنَى وَ فُرَادَى اپنے اس اہم بیان میں انہوں نے امت اسلامیہ کی وحدت کا تفصیلی جائزہ پیش کرتے ہوئے یہ بتایا تھا کہ الہی انقلاب کی کامیابی کیلئے امت اسلامیہ کے درمیان وحدت و اتحاد کا عملی وجود لازمی ہے۔

اپنی گرانقدر کتاب ”اسرار اصولۃ“ میں ”علماء کے معنوی مقامات و مدارج“ کے ذیل میں پہلے تین مراتب کا ذکر کرنے کے بعد لکھتے ہیں کہ چوتھا اصحاب تحقیق و باکمل اولیاء کا ہے جو محقق حالت میں اس مرتبہ پر فائز ہوتے ہیں۔ ”قباب قوسین“ کی کثرت ان کے درمیان سے اٹھ جاتی ہے جو اپنی ذاتی شناخت کو جماعت کی ذاتی شناخت میں ضم کر دیتے ہیں۔ ہمیشہ باقی رہنے والے نور میں گم ہو جاتے ہیں، انفرادیت میں مضھل اور غیب ہویت میں فنا ہو جاتے ہیں۔

دوسری جگہ ارشاد فرماتے ہیں کہ اصحاب صحو بعد الحکوم غیب شہادت سے کوئی جاگ نہیں ہوا کرتا بلکہ خود ان کا وجود حقانی وجود ہوتا ہے اور وہ دنیا کو حقانی وجود کی نگاہ سے دیکھتے ہیں اور ما رَأَيْتُ شَيْئًا إِلَّا وَ رَأَيْتُ اللَّهَ قَبْلَهُ وَ بَعْدَهُ وَ مَعَهُ یعنی وہ لوگ ہر چیز سے پہلے، اس کے بعد اور اس کے ساتھ جلوہ خداوندی کا مشاہدہ کرتے ہیں اور تمام ذاتی و اعمالی تجلیات ان کی نگاہوں سے پوشیدہ نہیں رہا کرتیں۔

عوام الناس کے استفادہ کے لیے لکھی گئی اپنی گرانقدر کتاب ”شرح چهل حدیث“ میں وحدت کلمہ کے تاریخی و اخلاقی مفہوم و ماهیت کا ذکر کرتے ہوئے امام خمینی ارشاد فرماتے ہیں کہ الہی

شریعتیں اور عظیم الشان انبیاء کے کرام، عظیم مقاصد کے حامل رہے ہیں۔ ان کی ذات عظیم مقاصد کی تکمیل و ترقی کا باعث اور مدینۃ فاضلہ کی تشكیل میں مدد و معاون رہی ہے لیکن ان کی بعثت کا ایک اہم مقصد توحید کلمہ و توحید عقیدہ، اہم مسائل و معاملات میں اجماع اور اہل ظلم کی ظالمانہ راہ و روشن کی روک تھام رہا ہے تاکہ انسانی سماج کو مختلف النوع مفاسد سے محفوظ رکھتے ہوئے مدینۃ فاضلہ کو خرابی و بر بادی سے بچایا جاسکے۔ لیکن اجتماعی اور انفرادی اصلاح پر مشتمل اس مقصدیم میں کامیابی اسی وقت ممکن ہے جب افراد اور قوموں پر وحدت و اتحاد سائیہ فگن ہو۔ ان کے درمیان الفت و اخوت، قلبی صداقت اور ظاہری و باطنی پاکیزگی موجود ہو اور معاشرہ کے افراد آپس میں اس طرح تحد ہو جائیں کہ آدم کی اولاد سے بھری ہوئی دُنیا نے آدمیت ایک جسد واحد کے اعضاء کی حیثیت سے کام کرنے لگے اور ساری کوششوں کو ایک عظیم الہی اور عقلی مقصد کی تکمیل کے لیے استعمال کیا جائے جس میں انفرادی اور اجتماعی دونوں مفاد و مصالح محفوظ ہیں۔ اگر کسی ایک گروہ یا جماعت کے درمیان ایسی محبت و اخوت پیدا ہوگئی تو وہ جماعت دوسری تمام جماعتوں پر یقیناً غلبہ و فضیلت حاصل کر لے گی۔ چنانچہ تاریخ کا بغور مطالعہ کرنے سے پتہ چلتا ہے کہ اسلامی جنگوں میں مجاہدین اسلام کی عظیم الشان کامیابوں کا راز ان کے درمیان موجود یہی مثالی وحدت و اتحاد رہا ہے۔ مسلمانوں سے اس بات کا مطالبہ کیا گیا ہے کہ وہ ایک دوسرے کے ساتھ دوستی، میل جوں اور حسن اخلاق، محبت، اخوت اور برادری و بھائی چارگی سے کام لیں اور یہ ایک واضح حقیقت ہے کہ جن چیزوں سے وحدت و اتحاد کے معنی و مفہوم کی تقویت ہوتی ہے وہ یقیناً مرغوب و پسندیدہ ہیں اور جو چیزیں اس میل جوں اور بھائی چارہ کو توڑ کر معاشرہ میں تفرقہ و اختلاف کا باعث ہیں وہ یقیناً صاحبِ شریعت کے غیظ و غصب کا باعث اور اس کے عظیم مقصد کی مخالف ہیں اور کھلی ہوئی حقیقت ہے کہ معاشرہ میں ان تفرقہ اگلیز مقاصد کی ترویج و انشاعت بعض و حسد و کینہ و عداوت کا باعث ہوں گی اور معاشرہ میں فساد کی جڑیں پہلے سے زیادہ مضبوط ہو جائیں گی اور لوگوں کے درمیان نفاق کا بول بالا ہو جائے گا۔ فقط یہی نہیں بلکہ معاشرہ میں وحدت و اتحاد کا نام و نشان بھی باقی نہ رہے گا اور آخر کار دین کی بنیادیں متزلزل ہو جائیں گی۔

امام حینی وحدت کو خداوند عالم کی پہلی اور سب سے بڑی رحمت اور ابتدائی برکتِ الہی سے

تعییر کرتے تھے اور یہ عقیدہ رکھتے تھے کہ رحمت و برکتِ خداوندی کے بغیر وحدت حاصل نہ ہوگی چنانچہ وہ اکثر کہا کرتے تھے کہ ہم لوگوں کو اس بات کی بھروسہ کوشش کرتے رہنا چاہیے کہ ہمارے درمیان خداوند عالم کی اس رحمت و نعمت کو دوام حاصل رہے اور اس کوشش کی پہلی منزل یہ ہے کہ ہم لوگ الہی ہو جائیں، رہا خدا میں ہر خدمت کے لیے ہمہ تن آمادہ رہیں اور اپنے آپ کو خداوند عالم کا مطیع و فرمانبردار بنائیں۔ خود کو اس سے وابستہ اور اسی کی بارگاہ عالیہ میں پلٹ کر جانے والا سمجھتے رہیں۔ اگر ہم لوگ اس ابتدائی منزل پر ثابت قدم رہیں تو دوسرا مرحلہ یعنی مرحلہ وحدت و اتحاد خود، خود طے ہو جائے گا کیونکہ تفرقہ و اختلاف شیطان کا کام ہے اور وحدت و اتحاد کا تعلق رحمٰن سے ہے۔

امام خمینیؑ اکثر فرمایا کرتے تھے:

”اگر جملہ انبیاء ایک وقت میں ایک جگہ پر جمع ہو جائیں تو ان کے درمیان کوئی جگہ اور اختلاف نہ ہوگا کیونکہ وہ لوگ اپنے نفس پر مسلط اور خداوند عالم کے مطیع و فرمانبردار ہیں۔“

امام خمینیؑ اسلامی معاشرہ میں اس وحدت و اتحاد کے قائل تھے مجتہدم اور مقدس بنیادوں پر قائم ہو، چنانچہ وہ کہا کرتے تھے:

”قرآن مجید کی تعلیمات پر منی اسلامی وحدت کے سایہ میں ہم لوگوں کو باہم متحد رہنا چاہیے۔ یہ کوئی اہم بات نہیں ہے کہ آپ لوگ کسی ایک مسئلہ و معاملہ میں متحد رہئے اور تفرقہ و اختلاف پیدا نہ کیجیے بلکہ حکم خداوندی یہ ہے کہ سب لوگ اعتماد بحبل اللہ، کی پیروی کریں۔ انبیاء علیہم السلام کی بعثت کا مقصد یہ نہیں رہا کہ وہ لوگوں کو کسی ایک کام کے لیے متحد کر دیں بلکہ ان کی آمد کا مقصد تمام لوگوں کو راہ حق میں جمع کرنا اور ثابت قدم بنانا ہے۔“

اگر مجھ سے یہ سوال کریں کہ امام خمینیؑ کی نظر میں دشمنوں پر ملکتِ اسلامیہ کی کامیابی کا راز کیا تھا تو وہی جواب دوں گا جس پر انہوں نے اپنے متعدد بیانات نیز وصیت نامہ میں بڑی تاکید فرمائی ہے۔ یعنی حکم خداوندی و اعتمادی بِحَبْلِ اللّٰهِ جَمِيعًا وَ لَا تَفَرَّقُوا۔ اس سلسلے میں وہ ایک جگہ ارشاد فرماتے ہیں:

”جب ہم لوگوں نے اس امر خداوندی پر کمل اعتماد و فداری کے ساتھ عمل کیا تو ہم لوگ پوری طرح متحد ہو گئے۔ اندر، باہر، طالب علم اور دینی درسگاہوں کے طلاب، سب آپس میں متحد ہو گئے۔ سماج کے سبھی طبقے آپس میں متحد ہو گئے۔ اب اس اتحاد کے بعد آپ لوگ مطمئن رہیں کہ آپ کامیاب ہو گئے۔ کامیابی کی کنجی خود ملت کے ہاتھ میں ہے۔ البتہ ملت اسلامیہ کو اس بات کی طرف متوجہ رہنا چاہیے کہ کس چیز نے اسے کامیابی و سر بلندی عطا کی اور یہ کوئی اور چیز نہیں بلکہ امت اسلامیہ کے درمیان موجود مثالی وحدت و اتحاد تھا جس نے ہم لوگوں کو عظیم الشان کامیابی عطا کی اور ”اعتصام بحبل اللہ“ کی بدولت ہم سفر راز و سر بلند ہو گئے۔“

امام حمینی وحدت و اتحاد کو ہر فرد مسلمان کا شرعی اور مذہبی فریضہ سمجھتے تھے اور ان کا خیال تھا کہ اس سلسلے میں علماء و دانشوروں اور اسلامی علاقوں کے حاکموں کی ذمہ داری و دوسروں سے کئی گناہ زیادہ ہوا کرتی ہے۔ چنانچہ ان کے اکثر خصوصی بیانات و اہم پیغامات اسی سلسلے میں صادر ہوتے رہے۔ ان کا اعتقاد و ایمان تھا کہ وحدت کی تشکیل و تقویت کے لیے ہم لوگوں کو لازمی قیمت بھی ادا کرنی چاہیے چنانچہ وہ اس راہ میں بھی پیش قدم تھے لیکن یہ ایک فطری امر ہے کہ اس مختصر مقاٹے میں وحدت و اتحاد کے ہر پہلو پر امام امت کے ارشادات کا تجزیہ ممکن نہیں ہے۔

وحدت و اتحاد کے موضوع پر میں نے امام حمینی کے ارشادات و ہدایات مشتمل ایک کتابچہ کا مطالعہ کیا تو اجمالی طور پر میں اس نتیجہ پر پہنچا کہ امام حمینی کی نظر میں وحدت و اتحاد ایک انتہائی وسیع موضوع کا نام ہے جو مختلف پہلوؤں کا حال ہے اور انہوں نے اسلامی انقلاب کی کامیابی سے قبل اور اس کے بعد ان تمام پہلوؤں کی شناخت و ترویج کے سلسلے میں بھر پور قدم اٹھائے ہیں۔ ان کی دعوت اتحاد کا دائرہ فاظ ایرانی قوم تک ہی محدود نہیں رہا بلکہ وہ اکثر و بیشتر ساری دنیا کے کمزور و پسمندہ لوگوں کو ظالموں اور انتہاری جماعتوں کے خلاف متحد ہونے کی دعوت دیتے رہے۔ فقط اتنا ہی نہیں بلکہ انہوں نے شرک والحاد کے خلاف، ادیانِ الہی کی پیروی کرنے والوں کے درمیان وحدت و اتحاد پر زور دیا اور اسلامی دنیا پر حملہ آور اسلام دشمنوں کا مقابلہ کرنے کے لئے امت اسلامیہ کے درمیان اتحاد کو ان کی حفاظت کا اہم وسیلہ بتاتے رہے اور مذہب اسلام کی مختلف شاخوں مثلاً شیعہ و

ستی بھائیوں کے درمیان وحدت و اتحاد کو دنیاۓ اسلام کی سر بلندی کا ذریعہ قرار دیا اور اصول و اقدار کی حفاظت کے دائرہ میں قوموں اور حکمران جماعتوں کے درمیان وحدت و اتحاد کی بھی حمایت کی۔ ملک کی جغرافیائی سرحدوں کے اندر قومی اتحاد کے سلسلے میں امام خمینیؑ معاشرہ کے تمام طبقوں، جماعتوں اور گروہوں کے درمیان مستحکم وحدت و اتحاد کو کامیابی کی راہ میں پہلا قدم مانتے تھے۔ اسی وجہ سے وہ اپنے خطبوں اور بیانوں میں دینی درسگاہوں اور یونیورسٹیوں سے وابستہ لوگوں کے درمیان وحدت و اتحاد کو معاشرہ کے دیگر طبقوں کے درمیان اتحاد کا وسیلہ مانتے تھے۔ علمائے دین اور یونیورسٹیوں سے وابستہ افراد کے درمیان وحدت کے ساتھ ہی ساتھ وہ علماء اور عوام، افرادِ فہم و دانش اور عوام، انتظامی و فوجی جماعت اور عوام، حکومت اور پارلیمنٹ، عدالیہ و انتظامیہ اور نفاذیہ اداروں کے درمیان، بھری، زمینی اور ہوائی افواج کے درمیان اور مختلف النوع قومی تنظیموں کے درمیان وحدت و اتحاد پر بہت زور دیا کرتے تھے اور نسلی، قومی اور جغرافیائی امتیازات کے سخت مخالف تھے۔ اس کے علاوہ امام خمینیؑ اپنی گرافنذر تصنیف میں، بیرونی اور اندرومنی طاقتوں کے درمیان، سماج کے مختلف طبقوں کے درمیان اور ملک کی جملہ سیاسی، سماجی اور ثقافتی تنظیموں کے درمیان وحدت و اتحاد کے لئے کوشش رہا کرتے تھے۔ چنانچہ جیسا کہ پہلے بھی عرض کیا جا پڑا ہے کہ مغرب و مشرق کی عظیم طاقتوں کے شرمناک ہتھکنڈوں کے مقابلے میں انقلاب اسلامی ایران کی کامیابی کا اہم راز ہی یہ تھا کہ ایران کا بچہ پچہ امام خمینیؑ کے حکم کا بیرو بنا ہوا تھا۔

بس طرح امام خمینیؑ نے وحدت و اتحاد کی اہمیت و ضرورت پر زور دیا ہے، اسی طرح رہبر انقلاب نے وحدت کے لوازم کی نشاندہی کی ہے کیونکہ وہ اس حقیقت سے پوری طرح باخبر تھے کہ مناسب و سازگار ماحول کے بغیر وحدت و اتحاد کی تشكیل ایک امر محال ہے اور اگر اتحاد قائم ہو گیا تو وہ مستحکم نہیں ہو سکتا۔ چنانچہ وحدت و اتحاد کے عقیدتی اصولوں کا ذکر کرنے کے بعد، تشكیل و تحریم وحدت کیلئے امام خمینیؑ نے جن بنیادی اسباب و عوامل اور لازمی عناصر کی طرف تفصیلی اشارہ کیا ہے، ان کا اجمالي تجزیہ حاضر خدمت ہے:

۱۔ غیر معمولی حد تک خود سازی کا اہتمام اور ذاتی و سماجی زندگی میں معنوی قدر روں اور اعلیٰ

اخلاقی معیاروں کی پیروی۔

- ۲۔ سلیقوں کے درمیان اختلاف کا تخلی، آزادی فکر کا دفاع اور ایسی ثقافتی و سیاسی تشکیلات کی حمایت جس پر امت اسلامیہ کے درمیان اتفاق پایا جاتا ہے۔
- ۳۔ ناقابل حل سیاسی و سماجی مسائل و مشکلات کو حل کرنے میں وحدت و اتحاد کے مஜہ آفرین کردار کے سلسلے میں گھر اعتماد و مکمل اعتماد۔
- ۴۔ طفین کے درمیان وحدت و اتحاد کے سلسلے میں رخنہ اندازی اور غلط فہمی پیدا کرنے والوں کے سلسلے میں پوری توجہ اور ہوشیاری سے کام لینا اور عوام کو بھی ان تفرقة اگیز عناصر کی کرتوں سے باخبر رکھنا۔
- ۵۔ وحدت و اتحاد کا بھرپور احترام کرتے ہوئے اصولی موافق امنطقی اقدار و معتقدات کا تحفظ۔
- ۶۔ دینی درسگاہوں اور یونیورسٹیوں کے نظام اور طریقہ تحقیق کے درمیان موجود نبیادی اختلافات کو نگاہ میں رکھتے ہوئے معاشرہ کے بنیادی مسائل کو سمجھنے اور سمجھانے کے لیے مشترکہ زبان کا انتخاب اور اختلافات سے پرہیز۔
- ۷۔ مشترک پہلوؤں کی زیادہ تلاش اور بنیادی باتوں میں نظریاتی اختلافات کو کم کرنے کی بھرپور کوشش۔ اس کام کے لئے فقط علمی مناظر و مباحثہ کی تشکیل اور عوام انسان کو ان علمی اور ثقافتی اختلافات سے دور رکھنا نیز ان مسائل کو حل کرنے کے لیے فقط علمی اجتماعات اور مناسب و پسندیدہ عقلی راہ و روش کا استعمال کرنا۔
- ۸۔ توحیدی اور وحدت آمیز ثقافت کا اسلامی معاشروں میں احیاء اور مذہب اسلام کے مختلف عبادی، سیاسی اور سماجی احکام میں وحدت و اتحاد کے مظاہر اور نمونوں کی طرف ملکت اسلامیہ کو متوجہ کرنا مثلاً نمازِ جمعہ و جماعت اور حجج جیسی عظیم اسلامی کانگریس کے فلسفہ پر محققانہ غور و فکر، مسلمانوں کو باہمی تعاون کی طرف راغب کرنا اور امر بالمعروف و نهی عن الْمُنْكَر کو تمام مسلمانوں کا ذاتی فریضہ قرار دیتے رہنا۔

۹۔ امت اسلامیہ سے تعلق رکھنے والے ہر شخص کو اسلام کے درمیان ماضی سے مطلع رکھتے ہوئے موجودہ صدی میں مسلمانوں کے زوال کے اسباب سے بھی بخوبی آگاہ رکھنا۔

۱۰۔ اکثر اسلامی معاشروں پر مسلط مغربیت کی تردید اور خود اعتمادی کی ترویج و اشاعت کو بنیاد قرار دیتے ہوئے دنیا کے اسلام کی ثقافتی تحریک کو وسعت و عالمی مقبولیت کے لیے لازمی جدوجہد کو جاری رکھنا۔

۱۱۔ حقیقی دشمنوں کی شناخت اور دشمن تراشی سے اجتناب و پرہیز۔

۱۲۔ وحدت و اتحاد کے دشمنوں کے خلاف یقینی کامیابی کیلئے جہاد و شہادت پسندی پرستی  
ثافت کی تبلیغ و ترویج۔

۱۳۔ ایسی خرافات پرستی اور تفرقہ انگیزی کی مکمل روک تھام جو ناداقف اور خود غرض عناصر  
کے ذریعہ دینی اور مذہبی رسومات کا جزو بن گئی ہیں اور لمبی مدت گزر جانے کی وجہ سے مسلمان قوموں  
اور قبیلوں کی روایتی ثافت کا بنیادی رنگ و روپ اختیار کر چکی ہیں۔ اس کے ساتھ ہی ساتھ مسلمانوں  
کے درمیان موجود اندھے تعصّب کو کم کرنے کی بھرپور کوشش۔

۱۴۔ وحدت و اتحاد کے منادیوں کے قول و عمل کے درمیان یکسانیت نیز وحدت کو اپنا  
نصب اعین قرار دینے والی حکومت سے وابستہ افراد و حکام کے قول و فعل میں بھی یکسانیت کو برقرار  
رکھنا۔

اس یکسانیت کا مطلب یہ ہے کہ اگر سماج کے قائد مصلح کی جانب سے سکوت اختیار کرنے  
یا وحدت و حمایت برقرار رکھنے کا حکم دیا جائے تو معاشرہ کے تمام لوگ اس حکم کی پیروی کو اپنی مصلحت  
سمجھیں، چاہے اس حکم سے ان کی روایتی رسوم اور ان کے آداب و اخلاق کی خلاف ورزی ہی کیوں  
نہ ہو، چنانچہ ہم لوگ اس یکسانیت کا امام خمینی کی تحریک کے اُتار چڑھاؤ کے درمیان سینکڑوں بار مشاہدہ  
کر چکے ہیں۔

حضرت امام خمینی نے مسلمانوں کے درمیان وحدت و اتحاد کو مستحکم بنانے کیلئے فلسطینی  
مظلوموں کے حقوق کی بھرپور حمایت کی کیونکہ اسلامی علاقوں میں امریکہ اور صیہونی حکومت کی وسعت  
پسندی کے خلاف مسلمانوں کا ایک مرکز اتحاد پر جمع ہونا لازمی ہے۔ اس کے علاوہ رسول اکرم کی شان

میں بے ادبی و گستاخی پرستی کتاب ”شیطانی آیات“، جیسی اسلام دشمن سازش کے خلاف اپنے مسٹکم موقف سے پیغمبر اسلامؐ کے سلسلے میں مسلمانوں کے مقدس عشق کو پوری طرح نمایاں کر دیا اور اس واقعہ کو امت اسلامیہ عالم کے درمیان اتحاد کا باعث بنا دیا اور پوری دنیا نے اسلام میں بیداری کی لہر دوڑ گئی۔

جی ہاں! اسلامی انقلاب اور اس کی نعمتوں اور برکتوں نے ہم لوگوں پر جدت تمام کر دی ہے۔ امام حمینیؐ کی کامیابیاں اور اس کی عالمی اسلامی تحریک قرآن کریم کی اس آیہ شریفہ کی مصدقہ ہے: **كَمْ مِنْ فَقَهَةٍ قَلِيلَةٍ غَلَبَتْ فَتَأَةً كَثِيرَةً بِإِذْنِ اللَّهِ**. حضرت امام حمینیؐ نے متعدد بار اپنائی سخت و مایوس کن حالات میں ہم لوگوں کو جدوجہد کرنا سکھایا اور بار بار ہم لوگوں کو اس بات کی طرف متوجہ کرتے رہے کہ حق و باطل کے درمیان مقابلہ کے دوران ظاہری ماذی اسباب و وسائل کی فیصلہ کن ثابت نہیں ہوا کرتی ہے بلکہ اس مقابلہ و صفت آرائی میں جس چیز کو بنیادی اہمیت حاصل ہوتی ہے وہ آگاہی و بیداری، اخلاص اور فریضہ کو پورا کرنے کا حوصلہ ہے۔ لہذا آج اسلامی معاشروں کو اس بات کا بخوبی اندازہ ہو گیا ہے کہ ان کے مسائل و مصائب کا علاج اور موجودہ پسمندگی و بے سروسامانی سے نجات کا واحد راستہ یہ ہے کہ ہم اپنی حقیقی اسلامی شناخت کو دوبارہ حاصل کرتے ہوئے امت واحدہ کی تشکیل میں ہمہ تن سرگرم ہو جائیں تو پھر اس مقصد کی تکمیل کے سلسلے میں ہم لوگوں کو ایک لمحہ کے لیے بھی خوفزدہ و مایوس نہ ہونا چاہیے۔

آئیے! ہم لوگ اس مقدس جہاد میں پیش قدم ہو جائیں۔ یہ بڑے شرم کی بات ہے کہ پیغمبر وحدت و رحمت کے ماننے والوں کی اتنی بڑی تعداد ہر ممکن اسباب و وسائل سے مالامال اور غیر معمولی جغرافیائی حیثیت کی حامل ہوتے ہوئے بھی تفرقہ و اختلاف کی آگ میں جلتی رہے اور دین خدا و انسانیت کے دشمن امت اسلامیہ کی پرائندگی کا مذاق اڑاتے رہیں اور اس امت کے سامنے خرو و مباہات کا مظاہرہ کریں جو صدیوں تک حقیقی انسانی تہذیب و تمدن کی علمبرداری اور آج جس کے سرمایہ کو یہ سامراجی طاقتیں دونوں ہاتھوں سے لوٹ رہی ہیں۔

آج خداوند عالم کی مقدس و گرانقدر کتاب ایک حرف کی کمی یا زیادتی کے بغیر، اسلامی فرقوں کے درمیان موجود ہے اور سنت و آئین پیغمبر اکرمؐ کو ہم لوگوں کے جملہ اعمال کے لیے مشعل

(۱۳۵) بدایت کا درجہ حاصل ہے۔ ایک قبلہ، ایک کلمہ و نعرہ، ایک نماز و مناسک حج اور سیمکڑوں دوسرے اسلامی شعار پر تمام اسلامی مذاہب کا بیکاں اعتقداد و ایمان ہے اور امت اسلامیہ کے درمیان موجود یہ مثالی کیسانیت امت واحدہ کی تشکیل میں نہایت مدد و معاون ثابت ہو سکتی ہیں۔ امت اسلامیہ کے درمیان وحدت و اتحاد کے فقدان کے سلسلے میں عوام کا کوئی قصور نہیں ہے بلکہ یہ اسلامی علاقوں کے حکمرانوں، عالموں اور دانشوروں کا فریضہ ہے کہ وہ ایسے حالات میں اپنی ذمہ داری کو بخوبی انجام دیں۔

میں ان اسلامی حکومتوں کے سربراہوں کے سامنے، جو پڑوئی اسلامی حکومتوں کے ساتھ اخوت و برادری کا معاهدہ کرنے کے بجائے اسلام اور مسلمانوں سے عداوت رکھنے والی حکومتوں کے ساتھ معاهدہ صلح سے امید لگائے ہوئے ہیں، بہانگ دہل یہ اعلان کرتا ہوں کہ آپ لوگوں کا اندازہ غلط ہے اور آپ بہت بڑی غلطی کر رہے ہیں کیونکہ آزمائے ہوئے کو بار بار آزمانا غلطمندی کی علامت نہیں ہے اور تلخ تجربات کی تکرار ہرگز مفید نہیں ہوا کرتی ہے۔

امریکہ اور اسرائیل، اسلام اور امت اسلامیہ کی مکمل نابودی اور تمام اسلامی علاقوں پر مکمل غلبہ و تسلط کے بغیر راضی ہونے والے نہیں ہیں۔ لہذا آئیے ان عکبوتوں اور پھنس پھٹکے معاملہوں سے، جن کا بنیادی مقصد امریکی و اسرائیلی مفاد و مصالح کی حفاظت ہے، دل لگانے کے بجائے مستحکم اسلامی اخوت و برادری کے معاهدہ کو عملی شکل دینے کی کوشش کریں اور امت واحدہ کی یاد کو دوبارہ تازہ کر دیں۔

وہ حکومتوں، جماعتیں اور افراد و اشخاص جو کتاب و مقالہ و فلم کی تبلیغ و اشاعت کے ذریعہ مسلمانوں کے درمیان تفرقہ و اختلاف کی آگ بھڑکانے میں ہمہ تن سرگرم ہیں اور دیگر اسلامی فرقوں کی پیروی کرنے والوں کے خلاف کفر کا فتوی جاری کرنے میں فخر محسوس کر رہے ہیں اور یہ محسوس کرتے ہیں کہ اپنے اس عمل سے وہ اپنی موجودیت اور اپنے مفاد و مصالح کا دفاع کر رہے ہیں، وہ درحقیقت بہت بڑی بھول کا شکار ہیں کیونکہ دشمن ان میں سے کسی پر بھی رحم نہ کرے گا اور اس معركہ میں وہی لوگ فائدہ میں رہیں گے جو عالم اسلام کے درمیان وحدت و اتحاد کی تشکیل کے ذریعہ اسلام دشمن طافتوں اور جماعتوں کی وسعت پسندی کی روک تھام کرنا چاہتے ہیں۔

میں امام خمینی کی تاسی و پیروی کرتے ہوئے یہ اعلان کرتا ہوں کہ ایرانی عوام اور اسلامی

جہوری نظام کے تمام مسوئیں ان سبھی مسلمان عوام اور اقوام، حکومتوں کے ساتھ معابدہ اخوت و برادری کے لئے اپنا ہاتھ پھیلانے ہوئے ہیں جو امت اسلامیہ کے مفاد و مصالح پر دشمنان دین خدا کے مفاد کو ترجیح نہیں دیتی ہیں۔ اسلامی جہوریہ ایران کی حکومت اور امت اسلامیہ ایران وحدت و اتحاد اسلامی کی راہ میں پیش قدمی کے لیے لازمی قیمت ادا کرنے کے لئے ہمہ تن آمادہ ہے۔

آخر کلام میں، میں ایک بار پھر خود اپنے آپ کو، آپ لوگوں کو اور مخلص و دسوز مسلمانوں کو دنیاۓ اسلام کی خطرناک صورت حال سے آگاہ کرتے ہوئے اس نجات بخش الہی پیغام کی طرف متوجہ کرنا چاہتا ہوں جس کی تقلیل و پیروی ہمارا مذہبی فریضہ اور ہماری نجات کا باعث ہے۔

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ..... فَانقذُكُمْ مِنْهَا.

والسلام عليکم ورحمة الله وبركاته

سید احمد جمیعی